



धर्मप्रांतीय उपासना आयोग, वसई
पुनरुत्थान काळातील सहावा रविवार
सांयप्रार्थना

महत्वाची सूचना : सदर प्रार्थना ही ख्रिस्तसभेची अधिकृत प्रार्थना आहे. कोविड १९ चा प्रादुर्भाव लक्षात घेता ही प्रार्थना आपण आपल्या कुटुंबात एकत्रित करावी ही नम्र विनंती.

चरण : हे देवा, आमच्या सहाय्यास ये .

प्रतिसाद : हे प्रभो, माझ्या सहाय्यास धावून ये .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

गीत : पुनरुत्थान गीत

प्रतिगीत १: त्याने ख्रिस्ताला मेलेल्यातून उठवले आणि आपल्या उजव्या हाताकडे स्वर्गात बसवले आहे, आल्लेलुया .

स्तोत्र ११० : १ - ५, ७

माझ्या प्रभूला परमेश्वर म्हणतो,
मी तुझे वैरी तुझे पदासन करीपर्यंत
तू माझ्या उजवीकडे वैस .

परमेश्वर तुझे बलवेत्र सियोनेतून पुढे नेईल ;
तो म्हणतो, तू आपल्या शत्रूवर प्रभुत्व कर .

तुझ्या पराक्रमाच्या दिवशी तुझे लोक संतोषाने पुढे होतात,
पावित्र्याने मंडित झालेले तुझे तरुण
तुला पहाटेच्या दहिवरासारखे आहेत .

परमेश्वराने शपथ वाहिली आहे
आणि ती तो बदलणार नाही;
ती अशी की, मलकीसदेकाच्या संप्रदायाप्रमाणे
तू युगानुयुग याजक आहेस .

त्रुट्या उजव्या हाताकडे असलेला प्रभू
आपल्या क्रोधाच्या दिवशी राजांचा वीमोड करील;
मागाने चालत असता तो ओहोळातले पाणी पिईल;
आणि आपले डोके वर करील .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत १: त्याने खिरस्ताला मेलेल्यातून उठवले आणि आपल्या उजव्या हाताकडे स्वर्गात बसवले आहे,
आलेलुया .

प्रतिगीत २: मूर्तिपुजेपासून तुम्ही खच्या परमेश्वराकडे परिवर्तित झालेले आहात, आलेलुया .

स्तोत्र ११५: १ - १८

हे परमेश्वरा, आमचे नको, आमचे नको,
तर आपल्या नावाचे गौरव कर;
कारण तू दयाळू व सत्य आहेस .

ह्यांचा देव कोठे; असे राष्ट्रांनी का म्हणावे?

आमचा देव स्वर्गात आहे;
त्याला योग्य दिसते ते सर्व तो करितो .

त्यांच्या मूर्ती केवळ सोनेरूपे आहेत;
त्या मनुष्यांच्या हातच्या कृती आहेत .

त्यांना तोंड आहे पण बोलता येत नाही;
त्यांना डोळे आहेत पण दिसत नाही;
त्यांना कान आहेत पण ऐकू येत नाही;
त्यांना नाक आहे पण वास येत नाही;

त्यांना हात आहेत पण स्पर्श करिता येत नाही;
पाय आहेत पण चालता येत नाही;
त्यांच्या कंठातून शब्द निघत नाही .
त्या बनविणारे व त्यांच्यावर भाव ठेविणारे सर्व त्यांच्यासारखे बनतात .

हे इस्त्राएला, परमेश्वरावर भाव ठेव;
तोच त्यांचा साहाय्यकर्ता व त्यांची ढाल आहे .
हे अहरोनाच्या घराण्या, परमेश्वरावर भाव ठेव;
तोच त्यांचा साहाय्यकर्ता व त्यांची ढाल आहे .

आहो परमेश्वराचे भय धरणाच्यांनो, परमेश्वरावर भाव ठेवा;
तोच त्यांचा साहाय्यकर्ता व त्यांची ढाल आहे .
परमेश्वराने आमची आठवण केली आहे;
तो आशीर्वाद देईल, इस्त्राएलाच्या घराण्याला आशीर्वाद देईल,
अहरोनाच्या घराण्याला आशीर्वाद देईल .

परमेश्वराचे भय धरणाच्या लहानथोरांस तो आशीर्वाद देईल .
परमेश्वर तुमची अधिकाधिक वाढ करो .
तुमची व तुमच्या मुलांची वाढ करो .

आकाश आणि पृथ्वी ही निर्माण करणाऱ्या परमेश्वराचा तुमच्यावर आशीर्वाद असो .
स्वर्ग तर परमेश्वराचा आहे;
पण पृथ्वी त्याने मानवजातीला दिली आहे .

मेलेले म्हणजे निःशब्दस्थानी उतरलेले कोणीही परमेश्वाचे स्तवन करीत नाहीत;
पण आम्ही येथून पुढे सर्वकाळ परमेश्वाचा धन्यवाद करीत राहू .
परमेश्वाचे स्तवन करा .

पिता, पुत्र आणि पवित्र आत्मा ह्यांचा गौरव असो,
जसा प्रारंभी तसा आता आणि सदासर्वदा असो . आमेन .

प्रतिगीत २ : मूर्तिपुजेपासून तुम्ही खच्या परमेश्वराकडे परिवर्तित झालेले आहात, आलेलुया .

प्रतिगीत ३: आल्लेलुया, विजय, गौरव आणि सामर्थ्य देवाचे आहे, आल्लेलुया .

प्रकटी १९ : १ - २, ५ - ७

‘आल्लेलुया’, तारण, गौरव व सामर्थ्य ही आमच्या देवाची आहेत; (**प्र. आल्लेलुया**)

कारण ‘त्याचे न्याय निर्बंध सत्याचे’ व ‘नीतीचे’ आहेत. **प्र. आल्लेलुया (आल्लेलुया)**.

आल्लेलुया अहो, आमच्या देवाची भीती बाळगणाच्या

सर्व लहानथोर दासांनो, त्याचे स्तवन करा, (**प्र. आल्लेलुया**)

‘आल्लेलुया’, कारण सर्वसमर्थ आमचा ‘प्रभू’ देव

ह्याने राज्य हाती घेतले आहे. (**प्र. आल्लेलुया**)

आपण आनंद व उल्हास करू व त्याचे गौरव करू; **प्र. आल्लेलुया (आल्लेलुया)**.

आल्लेलुया, कारण कोकराचे लग्न निघाले आहे,

आणि त्याच्या नवरीने स्वतःला सजविले आहे. **प्र. आल्लेलुया (आल्लेलुया)**.

पिता, पुत्र आणि पवित्र आत्मा ह्यांचा गौरव असो,

जसा प्रारंभी तसा आता आणि सदासर्वदा असो. आमेन.

प्रतिगीत ३: आल्लेलुया, विजय, गौरव आणि सामर्थ्य देवाचे आहे, आल्लेलुया .

शास्त्रवाचन

इब्री १०: १२ - १४

पापांवद्दल सार्वकालिक असा एकच यज्ञ अर्पून हा देवाच्या उजवीकडे बसला आहे; आणि तेह्वापासून आपले वैरी आपले पदासन होईपर्यंत वाट पाहात आहे. कारण पवित्र होणाऱ्यांना त्याने एकाच अर्पणाने सर्वकाळचे पूर्ण केले आहे .

लघु प्रतिसाद

प्रतिसाद: प्रभू खरोग्वर उठला आहे, आल्लेलुया, आल्लेलुया .

प्रतिसाद: प्रभू खरोग्वर उठला आहे, आल्लेलुया, आल्लेलुया .

चरण: तो शिमोनाच्या दृष्टीस पडला आहे .

प्रतिसाद: प्रभू खरोग्वर उठला आहे, आल्लेलुया, आल्लेलुया .

त्रैक्य मुत्ती: पिता, पुत्र आणि पवित्र आत्मा ह्यांचा गौरव असो .

प्रतिसाद: प्रभू खरोग्वर उठला आहे, आल्लेलुया, आल्लेलुया .

मरियेच्या स्तोत्राचे प्रतिगीतः ज्याची माझ्यावर प्रीती असेल तो माझे वचन पाळील आणि माझा पिता त्याच्यावर प्रीती करील, आणि आम्ही त्याच्याकडे येऊ आणि त्याच्यामध्ये वसती करू, आल्लेलुया .

मरियेचे स्तोत्रः (लूक १:४६-५५)

‘माझा जीव प्रभूला’ थोर मानितो

आणि ‘देव जो माझा तारणारा’

त्याच्यामुळे माझा आत्मा ‘उल्हासला आहे;’

कारण ‘त्याने’ आपल्या ‘दासीच्या दैन्यावस्थेचे अवलोकन केले आहे.’

पाहा, आतापासून सर्व पिढ्या मला धन्य म्हणतील;

कारण जो समर्थ आहे,

त्याने माझ्याकरिता महळूत्ये केली आहेत;

आणि ‘त्याचे नांव पवित्र आहे,’

आणि जे ‘त्याचे भय धरितात,

त्यांच्यावर त्याची दया पिढ्यानंपिढ्या आहे.’

त्याने आपल्या बाहूने पराक्रम केला आहे;

जे आपल्या अंतःकरणाच्या कल्पनेने ‘गर्विष्ठ आहेत

त्यांची त्याने दाणादाण केली आहे.’

‘त्याने अधिपतींस’ राजसनांवरून ‘ओढून काढिले आहे,’

‘त्याने भुकेलेल्यांस उत्तम पदार्थानी तृप्त केले आहे,’

व ‘धनवानांस रिकामे लावून दिले आहे.’

आपल्या पूर्वजांस’ त्याने सांगितले ‘त्याप्रमाणे आब्राहाम’

व त्याचे ‘संतान ह्यांच्यावरील दया’ सर्वकाळ ‘समरून

त्याने आपला सेवक इश्व्राएल ह्याला साहाय्य केले आहे.’

पिता पुत्र आणि पवित्र आत्मा ह्यांचा गौरव असो .

जसा प्रारंभी होता तसा आता आणि सदासर्वदा असो . आमेन .

मरियेच्या स्तोत्राचे प्रतिगीतः ज्याची माझ्यावर प्रीती असेल तो माझे वचन पाळील आणि माझा पिता त्याच्यावर प्रीती करील, आणि आम्ही त्याच्याकडे येऊ आणि त्याच्यामध्ये वसती करू, आल्लेलुया .

विनंत्या

प्रतिसाद: प्रभो, ख्रिस्ताच्या गौरवाद्वारे तुझ्या लोकांचे सरंक्षण कर.

आपण परमेश्वर पित्याकडे प्रार्थना करू या. त्याने येशूला मरणातून उठविले आणि आपल्या उजवीकडे उच्चपदी विराजमान केले. **प्रतिसाद:** प्रभो, ख्रिस्ताच्या गौरवाद्वारे तुझ्या लोकांचे सरंक्षण कर.

हे पित्या, कुसावरील विजयोत्सवाद्वारे तू येशूला पृथ्वीपासून उंच केलेस. - तो आता सर्व मनुष्यांना त्याच्याकडे आकर्षण घेवो. **प्रतिसाद:** प्रभो, ख्रिस्ताच्या गौरवाद्वारे तुझ्या लोकांचे सरंक्षण कर.

ख्रिस्ताच्या गौरवाद्वारे तुझ्या ख्रिस्तसभेवर पवित्र आत्म्याचा वर्षाव कर. - तिला संपूर्ण मानवजातीच्या ऐक्याचे चिन्ह बनव. **प्रतिसाद:** प्रभो, ख्रिस्ताच्या गौरवाद्वारे तुझ्या लोकांचे सरंक्षण कर.

हे बापा, पाणी आणि पवित्र आत्मा यांद्वारे तू सर्वाना जन्म दिलेला आहे. - सार्वकालिक जीवनात प्रवेश करीपर्यंत त्यांना आपल्या वापिस्म्याशी एकनिष्ठ ठेव. **प्रतिसाद:** प्रभो, ख्रिस्ताच्या गौरवाद्वारे तुझ्या लोकांचे सरंक्षण कर.

तुझ्या पुत्राच्या गौरवाद्वारे दुःखितांचे सांत्वन कर, बंदिवानांना मुक्त कर, आजाच्यांना वरे कर, - तुझ्या अद्भुत कृपादानांबद्दल संपूर्ण जग उल्हास करो. **प्रतिसाद:** प्रभो, ख्रिस्ताच्या गौरवाद्वारे तुझ्या लोकांचे सरंक्षण कर.

तुझ्या मृत श्रद्धावंतांचे तू ख्रिस्ताच्या शरीर आणि रक्ताने पोषण केलेस. - त्यांना पुनरुत्थानाच्या दिवशी त्याच्या वैभवात सहभागी कर. **प्रतिसाद:** प्रभो, ख्रिस्ताच्या गौरवाद्वारे तुझ्या लोकांचे सरंक्षण कर.

आमच्या स्वर्गीय बापा ...

समारोपाची प्रार्थना

नित्यजिवी परमेश्वरा, प्रभूच्या पुनरुत्थानाचा विधी आनंदाने साजरा करण्यास आम्हाला साहाय्य कर. या प्रेमसंस्काराला अनुसरून आचरण करण्यास आम्हाला समर्थ कर. ही प्रार्थना आम्ही, तुझ्यावरोवर पवित्र आत्म्याच्या ऐक्यात, सर्वकाळ जिवंत राहणारा व राज्य करणारा, एकच परमेश्वर, तुझा पुत्र, आमचा प्रभू येशू ख्रिस्त ह्याच्याद्वारे करतो.

समारोप विधी:

प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो.

प्रतिसाद: आमेन.